

---

Aprelin 26-da “Elektron tibbi arayış” xidmətinin təqdimat mərasimi keçirilib.

Təqdimat mərasimində çıxış edən TƏBİB-in icraçı direktoru Vüqar Qurbanov bildirib ki, ən çox tələb olunan tibbi arayışlar artıq elektronlaşdırılıb. Bununla da tibb müəssisələrindəki növbələr aradan qaldırılacaq.

Tədbirdə çıxış edən elm və təhsil nazirinin müavini Həsən Həsənli bildirib ki, Elm və Təhsil Nazirliyi əhatə dairəsinə görə vətəndaşlara göstərilən elektron xidmətlər üzrə ölkənin ən böyük böyük müəssisələrindən biridir. Nazir müavini əlavə edib ki, Təhsil Sisteminin informasiyalaşdırılması idarəsi tərəfindən vətəndaşlara göstərilən daha bir xidmətin inteqrasiyası sahəsində işlər aparılır.

Təqdimatda qeyd olunub ki, arayışların elektron qaydada verilməsinə başlanılması vətəndaşlarda məmnunluq hissini daha da artırmış olur.

Sonra “Rəqəmsal tibbi həllər” MMC-nin direktor müavini Misirxan Sadıqzadə elektron tibbi arayışlar barədə təqdimatla çıxış edib. Direktor müavini tibbi arayışların elektron tərtibatı, eləcə də necə əldə olunmasına dair geniş məlumat verib.